

“Duru! Issa!” ordna l-leħen. “Rotta: Grieg it-Tramuntana!” Il-leħen kien ġej mill-baħar. Il-mewġ thabat mal-ġenb tad-dgħajsa li fuqha Miki kien mistrieh. Miki kellu burdata hażina: “Xi dwejjaq hawn, qatt ma jiġri xejn!” Min jaf, forsi ta’ min jagħti daqqa t’għajnejn ‘il barra?

Il-leħen kien qed joqrob. “Issikkaw il-ħbulu!” instema’ jgħid il-leħen.

Miki gholla rasu. Ra xini riesaq u fuqu kien hemm – pirata!
Kien pirata kemxejn ckejken. U x-xini kien, fil-fatt, xini tal-pirati. Xini ckejken tal-pirati.
Tant kien fil-qrib li Miki seta’ jħares dritt f’għajnejn iċ-ckejken pirata.





“Aqbżu abbord!” ghajjat
iċ-ċkejken pirata, huwa u jitfa’
l-ganċ għal mad-dghajsa ta’ Miki.
“M’għandekx ċans!” wieġeb Miki.
“U mela!” reġa’ l-pirata, did-darba b’leħen
idamdam. “Għalihom, ha nattakkawhom!”

Ġibed il-ganċ u x-xini tal-pirati trakka maġenb id-dgħajsa ta' Miki.
“Għalihom!” reġa' għajjat.

“Il min qed tkellem?” saqsa Miki. Għal xi raġuni, ’qas xejn ma kien qed jibża’.
“Lil niesi. Għalihom!” għajjat mill-ġdid il-pirata. U fil-pront, minn ġol-kabina ġareġ far kbir – far kbir ħafna. Kixef snienu lejh, imbagħad daħħal lura ġol-kabina. Fuq l-arblu kien hemm pappagall.



“Jiena l-Pirata Sharky, il-King tal-İbħra.” Il-leħen tal-pirata issa kien ħafn’ aktar qawwi. Tela’ jiġri bħal vleġġa fuq id-dgħajsa ta' Miki u ġibed iċ-ċintorin minn mal-qalziet.

